



**Fil-Qorti tal-Magistrati (Malta)
Bhala Qorti ta' Ġudikatura Kriminali**

Magistrat Dr. Donatella Frendo Dimech LL.D., Mag. Jur. (Int. Law)

Illum: 17 ta' Lulju, 2018

**Il-Pulizija
(Spettur Nikolai Sant)**

-vs-

Germann Cassar, detentur tal-Karta tal-Identita` numru 0405873M

Kumpilazzjoni Nru. 157/2018

Il-Qorti,

Rat l-akkuzi miġjuba fil-konfront tal-imputat Germann Cassar u cioe` talli:

1. Nhar l-14 ta' Meju, 2014 bejn il-ħdax u nofs ta' filgħodu (11:30hrs) u tlieta neqsin għoxrin ta' wara nofsinhar (14:40hrs) minn gewwa x-Xatt ta' Xbiex, Ta' Xbiex minn gewwa vettura ta' tip Rover bin-numru tar-registrazzjoni CAP202, ikkommetta serq ta' external hard drive ta' tip Apaser u MP4 a detriment ta' Domenic Agius u/jew persuni ohra liema serq huwa aggravat bil-mezz u bix-xorti tal-ħaġa misruqa;
2. Nhar l-14 ta' Meju, 2014, bejn il-ħdax u nofs ta' filgħodu (11:30hrs) u tlieta neqsin għoxrin ta' wara nofsinhar (14:40hrs) minn gewwa x-Xatt ta' Xbiex, Ta' Xbiex ikkawża hsara fuq vettura ta' tip Rover bin-numru tar-registrazzjoni

CAP202, a detriment ta' Domenic Agius u/jew persuni oħra meta tali' ħsara ma kienitx tiskorri l-mitejn u ħamsin ewro (€250);

3. Nhar it-18 ta' Novembru, 2017 bejn is-sitta u nofs ta' filgħaxija (18.30hrs) u disgħa u kwart ta' filgħaxija (21.15hrs) fi Triq il-Kbira, San Ġiljan bil-ħsieb li għamel delitt, wera dan il-ħsieb b'atti esterni, li taw bidu għall-ezekuzzjoni tad-delitt, billi bil-ħsieb li ikkommetta serq minn vettura ta' tip Toyota bin-numru tar-registrazzjoni BCE421 għad-dannu ta' Massimo Ellul liema tentattiv ta' serq huwa aggravat bil-mezz u bix-xorti tal-ħaġa misruqa u liema delitt ma sehħx minhabba xi ħaġa aċċidentali u indipendenti mill-volonta tiegħu;
4. Nhar it-18 ta' Novembru, 2017 bejn is-sitta u nofs ta' filgħaxija (18.30hrs) u disgħa u kwart ta' filgħaxija (21.15hrs) fi Triq il-Kbira, San Ġiljan ikkawża ħsara fuq vettura ta' tip Toyota bin-numru tar-registrazzjoni BCE421, għad-dannu ta' Massimo Ellul u/jew persuni oħra meta tali' ħsara ma kienitx tiskorri l-mitejn u ħamsin ewro (€250);
5. Nhar it-08 ta' Diċembru, 2017 bejn in-nofs siegħa ta' wara nofsinhar (12.30hrs) u disgħa u kwart ta' filgħaxija (21.15hrs) fit Triq Mikiel Ang Borg, San Ġiljan bil-ħsieb li għamel delitt, wera dan il-ħsieb b'atti esterni, li taw bidu għall-ezekuzzjoni tad-delitt, billi bil-ħsieb li ikkommetta serq minn vettura ta' tip Toyota bin-numru tar-registrazzjoni KBU878 għad-dannu ta' Paula Azzopardi liema tentattiv ta' serq huwa aggravat bil-mezz u bix-xorti tal-ħaġa misruqa u liema delitt ma sehħx minhabba xi ħaġa aċċidentali u indipendenti mill-volonta tiegħu;
6. Nhar it-08 ta' Diċembru, 2017 bejn in-nofs siegħa ta' wara nofsinhar (12.30hrs) u disgħa u kwart ta' filgħaxija (21.15hrs) fit Triq Mikiel Ang Borg, San Ġiljan ikkawża ħsara fuq vettura ta' tip Toyota bi numru tar-registrazzjoni KBU878 għad-dannu ta' Paula Azzopardi u/jew persuni oħra meta tali' ħsara ma kienitx tiskorri l-mitejn u ħamsin ewro (€250);
7. Nhar is-27 ta' Diċembru, 2017 bejn l-għaxra u nofs ta' filgħodu (10.30hrs) u nofs siegħa ta' wara nofsinhar (12.30hrs) fit Triq Mikiel Ang Borg, San Ġiljan bil-ħsieb li għamel delitt, wera dan il-ħsieb b'atti esterni, li taw bidu għall-ezekuzzjoni tad-delitt, billi bil-ħsieb li ikkommetta serq minn vettura ta' tip Toyota bin-numru tar-registrazzjoni GBI158 għad-dannu ta' Marvin Farrugia liema tentattiv ta' serq huwa aggravat bil-mezz u bix-xorti tal-ħaġa misruqa u liema delitt ma sehħx minhabba xi ħaġa aċċidentali u indipendenti mill-volonta tiegħu;

8. Nhar is-27 ta' Diċembru, 2017 bejn l-ghaxra u nofs ta' filghodu (10.30hrs) u nofs siegħa ta' wara nofsinhar (12.30hrs) fit Triq Mikiel Ang Borg, San Giljan ikkawża hsara fuq vettura ta' tip Toyota bin-numru tar-registrazzjoni GBI158 għad-dannu ta' Marvin Farrugia u/jew persuni ohra meta tali' hsara ma kienitx tiskorri l-mitejn u hamsin ewro (€250);

Rat li fl-ewwel udjenza mizmuma nhar it-3 t'April, 2018, l-imputat ammetta l-imputazzjonijiet migjuba kontra tiegħu.

Illi din il-Qorti osservat dak li jiddisponi l-Artikolu 453(1) tal-Kapitolu IX, Ligijiet ta' Malta, moqri flimkien mal-Artikolu 392A(1) tal-istess Kapitolu, u cioe' wara li l-imputat wiegeb li hu hati għall-akkuzi l-ohra migjuba fil-konfront tiegħu, din il-Qorti wissietu b'mod l-aktar solenni fuq il-konsegwenzi legali ta' dik it-twegiba u nghata zmien xieraq sabiex jekk irid jerga lura minnha.

Semghet ix-xhieda.

Semghet is-sottomissjonijiet magħmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-imputazzjonijiet migjuba fil-konfront tiegħu u għaldaqstant fuq l-ammissjoni volontarja u nkondizjonata tiegħu, l-Qorti tiddikjara li m'għandhiex triq ohra salv li ssib lill-imputat hati tal-akkuzi migjuba fil-konfront tiegħu kif minnu ammessi.

Illi it-tieni, ir-raba, is-sitt u it-tmien akkuzi servew ta' mezz ai fini għall-ewwel, għat-tielet, għal-hames u għas-seba akkuzi.

Illi dwar il-piena l-Qorti hadet in konsiderazzjoni n-natura tar-reati li jinsab akkuzat bihom l-imputat, l-ammissjoni ferm bikrija, tal-fedina penali kemmxejn mtappna tiegħu w tac-cirkostanzi kollha l-ohra tal-kaz partikolarment ta' dak kkonstatat u sussegwentement rrakomandat mill-Ufficial tal-Probation u l-Parole fil-*Pre-Sentencing Report* redatt minnu.¹ Il-

¹ Dok. **JM**

Qorti hi disposta li taghti l-ahhar opportunita` lill-imputat sabiex jirrifirma ruhu, jindirizza l-problemi tieghu w jbieghed ruhu darba ghall-dejjem minn dik il-hajja li wasslitu fuq l-ghatba tal-kriminalita`.

Ghal dawn il-motivi, din il-Qorti wara li rat l-artikoli 17(b)(h), 31, 41(1)(a), 261(b)(g), 263, 271, 278(2) u 325(1)(c) tal-Kapitolu IX tal-Ligijiet ta' Malta, ssibu hati tal-akkuzi kollha, tikkundannah sentejn prigunerija li bl-applikazzjoni ta' l-artikolu 28A tal-Kapitolu IX ta' l-Ligijiet ta' Malta qeghdin jigu sospizi ghal tlett snin millum.

In oltre' ai termini tal-Artikolu 28G(1) tal-Kapitolu IX tal-Ligijiet ta' Malta, qieghda tpoggi lill-hati taht ordni ta' supervizjoni ghal tlett snin u flimkien ma' din is-sentenza qieghda tannetti d-digriet dwar dan l-Ordni u tiddikjara illi dan l-Ordni ghandu jiffirma parti integrali minn din is-sentenza.

A tenur tal-artikolu 412D Kapitolu IX ta' l-Ligijiet ta' Malta, qeghda tpoggi lill-hati taht Ordni ta' Trattament ghal zmien tlett (3) snin sabiex jinghata l-ghajnuna li jista` jirrikjedi biex jeghleb il-vizzju tad-droga, inkluz dik psikologika jekk mehtieg.

Il-Qorti spjegat lill-hati l-konsegwenzi jekk jikkommetti reat iehor waqt il-perjodu operattiv ta' din is-sentenza kif ukoll jekk ma jsegwix id-direttivi li se jinghatawlu fil-perjodu ta' supervizjoni fuqu impost.

Finalment tastjeni milli tiehu konjizzjoni tat-talba ghall-hlas tal-esperti billi ma jirrizultax li kien hemm tali hlas involut.

Tordna li kopja ta' dina is-sentenza ghandha tintbaghat ukoll lid-Direttur tal-Probation u Parole skond il-ligi.

Dr. Donatella M. Frendo Dimech LL.D., Mag. Jur. (Int. Law).
Magistrat